

## पण्डरपुरि में प्रीतमु

७३

आई लारी लाद्र मां, चड़िहीं वेठमि बाबल वीर ।  
 हाणे हलूं था पण्डरपुरि, जेका भीमा नदीअ तीर ॥  
 वचन विलास हुलास सां, थियो अनूपमु आनन्दु ।  
 गीतनि जी गुंजार सां, रस्तो थियो सुखकन्दु ॥  
 हिक राति पेई पूने में, ब्रियो दींहुं कयोसीं पंधु ।  
 पेशीअ जो पण्डरपुरि में, आयो साईं सुख सिन्धु ॥  
 स्टेशन जे अगितां हुई, धर्मसाल सुन्दरु ।  
 जहिं ब्राल गोपाल जो, हुआ मिठो मंदिरु ॥

अठई पहर अनुराग सां, ब्र सूरदास प्रेमी ।  
 पहिरो दियनि प्रीति सां, नामु जपे नेमी ॥  
 पण्डर नाथ घणे प्यार सां, तहिं में साईअ रहायो ।  
 गरीबि श्रीखण्डि गद्गद् थिया, दिसी सहंजिड़ो सवायो ॥  
 साई शील निधानु आ, प्रेमियुनि में प्रधानु ।  
 जिते किये घणे जतन सां, मालिक रखियुनि मानु ॥  
 सुख सम्पति हर्ष हुलास जी, वधंदी रहे वेली ।  
 गुर ईश कृपा सां सुखि वसे, संगति मन मेली ॥  
 जहिं साहिब प्रसाद सां, सभु सेवक सुख माणीनि ।  
 बिना वैराग भी अन्दर में, रघुवर खे आणीनि ॥  
 आनन्द कन्द अबल जी, इहा करामत आ केदी ।  
 सचु पचु सभु हल्की लगे, चवां कीरति मां जेदी ॥  
 रग रग भिजी रस में, करे आशीश उचारु ।  
 सुख देवीअ जा सुवनड़ा, सुखिड़ा माणी अपारु ॥  
 रोचल रांझन बारिड़ा, माणी मेंघ मल्हारुं ।  
 आंडनि में आशीश जूं, वजनि सुहिणियूं सितारुं ॥  
 आशीश मय जीवनु थिए, जानिब शल मुहिंजो ।  
 हृदय मन्दिर में घरु थिए, सत्संग वर तुहिंजो ॥  
 पण्डरपुरि जे घिटियुनि में, घुमंदो द्रिठुमि घोट ।  
 सदिके शाहाणे शान तां, ओ क्यास कुरिब जा कोट ॥  
 कदहिं बासण वठे बाबलु मिठो, कदहिं तुलसीअ माल्हाऊं ।  
 कदहिं घुमें श्रद्धा सां, सन्तनि शालाऊं ॥

चित्र वठे घणे चाह मां, कद्रहिं पुस्तक प्यार भरिया ।  
 अबल तुहिंजा उमंग दिसी, दासनि नेण ठरिया ॥  
 ओ पाजामें वारा पिरिं, तुहिंजी जुड़ियमि जुवाणी ।  
 मन हरण मूर्त मिठी, कहिंजे न मन भाणी ॥  
 वाट वेंदे वीरण करीं, कीअँ माणहूँ मस्तान ।  
 ओ अबा ! जानिब अबा !!, सिन्धुडीअ जा सुल्तान ॥  
 श्री रघुवर कर कमल जी, तोते छटिड़ीअ ज्यां छाया ।  
 तुहिंजे पाछे खे न परसु करे, जग मोही माया ॥  
 ओ साहिब ! ओ साजना, ओ सेठि सचा सरदार ।  
 वदी वदाईअ में अबल, पहिरी हलीमीअ हार ॥  
 लख जिभूं लालन करे, तुहिंजो जसिड़ो मां ग़ायां ।  
 पर कसमु आ कर्तार जो, त बि पारु न मां पायां ॥  
 लिकी घुमीं मुहिंजा लादिला, सभु शक्ती विसारे ।  
 पर पाण प्रभू हमराहु थी, तुहिंजा कारिज संवारे ॥  
 जै जै चवां जानिब अबा, ओ हीणनि जा हामी ।  
 गरीबि श्रीखण्डि स्वामी, तुहिंजी कीरति किरोड़ कल्प चवां ॥

• गीतु •

प्रेम रस पीओ, जुगों जुगि जीओ ।  
 ऊंचो रहे तवहां जो शानु, ओ साई ऊंचो रहे तवहां जो शानु ॥  
 पल पल में दिलिड़ी, आशीश दिये थी,  
 कदमनि तां तुहिंजे घोरे जलु पिये थी ।

वर जे विरुंह वसीं, प्रीतम जा पदिड़ा पसीं,  
 स्वामी सुजाणी, सुहृग सुख माणी ।  
 जसिड़ो थो गाए जहानु, ओ साई ऊंचो रहे ॥१॥

प्रभु तोखे कौड़ी नज़र खां बचाए,  
 जीवन में तुहिंजे का चिंता न आए ।

अडणु आबाद रहे, जानिब जी याद रहे,  
 आनन्द बहारी, नेणनि में खुमारी ।  
 रसना ते रघुवर जो गानु, ओ साई ऊंचो रहे ॥२॥

घर यां झंगल में जिते जानी रहंदे,  
 कृपा प्रभुअ जी सदां साणु लहंदे ।

नीहड़ो निबाहीं, सज़ण खे साराहीं,  
 जेकी तूं चाहीं, पल में सो पाई ।  
 मालिकु रहेई महिरिवानु, ओ साई ऊंचो रहे ॥३॥

खिलण ऐं खुशीअ जा तूं माणी खज़ाना,  
 सदां तुहिंजे घर में रहनि शादिमाना ।

जीवन जी ज्योती, मीरपुर जा मोती,  
 हुब सां हरी रहे, भावनि भरी रहे ।  
 दिलिड़ीअ में दिलिबर जो ध्यानु, ओ साई ऊंचो रहे ॥४॥

प्रीति जी वलिड़ी सदाई फले फूले,  
 अहिसान तुहिंजा न संसारु भूले ।

चपिड़नि में मुशिकणु, रहे तवहां जे खिण-खिण,  
वधे शल वाड़ी, फूली फुलवाड़ी ।

सत्संग-सभा-सुल्तान, ओ साईऊंचो रहे ॥५॥

•••

७६

सत्संगी सभु सांणु करे, साई अमड़ि सुकुमार ।  
पण्डरिनाथ दर्शन लाइ, हलियमि हर्ष अपार ॥  
वाट ते पण्डरनाथ जी, महिमा बुधार्इनि ।  
दर्शन लाइ भगुवन्त जे, उकीर वधार्इनि ॥  
उत्कण्ठा अनुराग सां, आया मन्दिर जे द्वारे ।  
प्रणामु कयाऊँ प्रीति सां, चांउठि गुल चाड़िहे ॥  
पहिरियनि बिनि द्राकनि ते, आहिनि भगत विराजमान ।  
पण्डरु भगतु ऐं नामदेवु, दरिड़े जा दरिबान ॥  
उन्हनि खे बि अदब सां, साहिब कयो प्रणामु ।  
धन्यु भगत तवहां जी भक्ति आ, वसि कयुव घनश्यामु ॥  
श्रद्धा ऐं सिकिड़ीअ सां, सीड़िहीअ चरण धरे ।  
उते आया जिते माल्हिणियूं, वेठियूं खारा गुलनि भरे ॥  
तुलसी ऐं गुलाब जूं, माल्हाऊँ सुन्दरु ।  
जिनि जी सरस सुगन्धि सां, महिके थो मन्दिरु ॥  
माल्हाऊँ गुलिड़ा वठी, हल्या अगिते आनन्दकन्द ।  
जिते तुमल धुनि सां नृत्यु कनि, केई भक्त वृन्द ॥

ताल खड़ताल हथनि में, किनि सुन्दर चौतारा ।  
 पिड़ बंधी प्रेमी नचनि, हणी नाम नारा ॥  
 द्रह पंद्रह पिड़ प्रेमियुनि जा, मन्दिर चौधारी ।  
 भक्ति भागीरथीअ जी, ज़णु सीर आ सुखकारी ॥  
 उन आनन्द प्रवाह में, मज्जनु कनि साई ।  
 प्रेमियुनि चरण रजिड़ी, रखनि मस्तक सदाई ॥  
 पहिंजे अमल अनुराग जी, आहे वेसरि बाबल वीर ।  
 नामु जपणु नेहियुनि दिसी, थिया मगनु मीरपुरि मीर ॥  
 नयूं नयूं धुनियूं नाम जूं, नवां नवां रस रंग ।  
 बुधण सां दिलि में उथनि, प्रेम जा नवां तरंग ॥  
 इहे रस माणींदा रस निधि, श्री ठाकुर वटि आया ।  
 जिते भीड़ घणी भक्तनि जी, कनि दरसु पण्डर राया ॥  
 सुलभु थी सभिनी लाइ, वेठो विठुलु नाथु ।  
 के भाकुर पाईनि भाव सां, के चरण निवाईनि माथु ॥  
 के पलउ पकिड़े प्यार सां, उस्तति करिनि अजीब ।  
 के परिक्रमा दियनि प्यार सां, प्रेमी भक्त गरीब ॥  
 के भोग लगाईनि भाव सां, के माल्हाऊं पहराईनि ।  
 के विठ्ठल विठ्ठल नाम जी, रट मधुर लाईनि ॥  
 सभिनी भक्तनि भाव जा, साई मज़ा माणींनि ।  
 साराह कनि सभिनी जी, तोड़े पाण घणो ज़ाणींनि ॥  
 साई अमड़ि बि संगति सां, कनि परिक्रमा प्यार भरी ।  
 चरण कमल दरसु करे, दिलिड़ी पियनि ठरी ॥

स्तुति करे अनुराग सां, माल्हां पहराई ।  
 पण्डरनाथ प्यारल खे, मिठाई खाराई ॥  
 पोइ श्री रुक्मा अमड़ि जो, अची दर्शनु कयाऊँ ।  
 जय जय रुक्मा जग जननि, चाह सां चयाऊँ ॥  
 श्रद्धा ऐं सनेह सां, ब्रई हथ जोड़े ।  
 अँमृत रस बोड़े, अरिदास कयाऊँ उकीर सां ॥

८०

जिनि खे सदां सजण जी, आ लूअँ लूअँ लगलि लगी ।  
 सो साई साहिबु सिन्धु जो, सदां प्रेम मति पगी ॥  
 पण्डरपुरि जा पटिड़ा, घुमनि श्रद्धा सांगु ।  
 सनेहियुनि जे सिक में, भुलाए पहिंजो पांगु ॥  
 घणनि महापुरुषनि सां, हीअ भूमी आ पावनु ।  
 तुकाराम ज्ञानदेव सम, भक्त हा मन भावनु ॥  
 पण्डर ऐं नामदेव हिते, भक्ति आ विस्तारी ।  
 सभका सणिक सन्तनि जे, सुगन्धि संवारी ॥  
 साई बि मस्तीअ मौज में, सुबूह सैरु करिनि ।  
 विन्दुर वणिकरखं दिसी, दिलिड़ी भाव भरिनि ॥  
 कद्रहिं वणनि जे छांव में, कद्रहिं तलाव किनारे ।  
 विहेमिं वीरु विन्दुर में, सियवरु सम्भारे ॥  
 अमड़ि भी एकान्त में, कनि प्रीतम नाम पुकार ।  
 रग रग में रघुवीर जी, आहे ताति तंवार ॥

सेवक भी सभु सिक सां, वजी एकान्त वसाईनि ।  
 के ध्यानु कनि के नामु जपिनि, के रुअनि के गाईनि ॥  
 झंगल मे मंगल कया, श्री मैगसि चन्द्र मनठार ।  
 देव दुर्लभ सुखिड़ा दिनां, दद्रनि खे दातार ॥  
 वठी आनन्द एकान्ति जा, साई सज़ण जागिया ।  
 सत्संगति विखंह जी, उकीर अनुरागिया ॥  
 होरियां होरियां अदब सां, सेवक आया सुरन्दा ।  
 जिनि हहिड़ा मिठा मालिक मित्या,तिनि नेण छोन ठरन्दा ॥  
 खुरिपे सां खेदण लगा, कसरत मिसि करतार ।  
 पोइ बचनि सां बाबल कई, प्रेम मधुर गुप्तार ॥  
 कृपा भिलनु साहिबु दिसी, दासनि दिलि ठरी ।  
 पुछण लगा घणे प्यार सां, कथा रस भरी ॥  
 साहिब श्री भरतलाल जो, सनेहु ऊँचो सुमेरु ।  
 सभिली साराहियो सिक सां, समता करे न केरु ॥  
 शिव ब्रह्मा ऐं विष्णु भी, जहिं प्रेम न पारु लहनि ।  
 वशिष्ठु ऐं जनक भी, सिरु झुकाए रहनि ॥  
 भारद्वाज जहिंजी हलति खे, मंजियो गुर उपदेशु ।  
 श्रीराम बि श्रीमुख सां चयो, जहिंखे रसिक नरेशु ॥  
 अहिडे नेहीं भायडे, केद्रो रोई लीलायो ।  
 तदहिं बि रघुवर उन खे, श्री अयोध्या रहायो ॥  
 प्यारे लछिमण लाल खे, सदां कयो साथी ।  
 बणियो सदां रघुनाथ जो, सो बाल संघाती ॥



कहिड़ी ऊँचाई लखण जे, सनेह में आहे ।  
 कृपा निधान कृपा करे, सो चओ समुझाए ॥  
 साहिबनि चयो लक्ष्मणु भरतु, ब्रई प्रेम प्रधानु ।  
 पहिंजी पहिंजी जाइ ते, तिनि आहे चरित्रु महानु ॥  
 भरतु संकोची प्रेम में, सदा शील सनेह रहे ।  
 सभु आज्ञा स्वामीअ जी, सत् सत् चई सहे ॥  
 पर लक्ष्मणु समय अनुकूलु थो, पहिंजो रूपु धरे ।  
 जीअँ कारिजु सँवरे नाथ जो, सोई जतनु करे ॥  
 भरत जो लक्ष्यु आज्ञा मंजणु, लक्ष्मणु लक्ष्यु आ संगु ।  
 भरतु आ महिमां में मगनु, लक्ष्मणु मधुर रंग ॥  
 भरत जी भावना दास जी, अविचलु नितु आहे ।  
 लक्ष्मणु सेवकु सखा ऐं, माउ जियां हितु चाहे ॥  
 भरतु भगति जो रूपु आ, लखणु सेवा मूर्तमानु ।  
 लखण खे ध्यानु राघव जो, भरत जो रघुवर ध्यानु ॥  
 विरिह उन्मादी भरतु आ, लखणु मिलण उन्माद ।  
 भरतु प्रेम मर्याद में, लखणु पारि मर्याद ॥  
 पर ब्रई पहिंजे पार्ट में, पूर्णु आहिनि प्रवीणु ।  
 बिन्हीं जो रघुनाथ में, निर्मलु नेहु प्रवीणु ॥  
 बिन्हीं छद्रियो स्वामीअ लाइ, पहिंजो सुखु ऐं स्वादु ।  
 कदहिं न आयो बिन्हीं जे, मन में को प्रमादु ॥  
 भरतु दिये रघुनाथ खे, जे कहिं दुख अधीरु ।  
 त पाण बि वही वजे वेग में, करे न रामु सुधीरु ॥

पर सभ कहिं लीलां मौज में, लक्ष्मणु साधु दिए ।  
 हर हाल में हामी बणी, दुख सुख थिरु थिए ॥  
 इन्हींअ करे सौमित्र खे, रघुवर खयों साणु ।  
 लक्ष्मण प्रभु सेवा में, सदां भुलायो पाणु ॥  
 नितु संगी रघुवीर जो, लालु लखणु प्यारो ।  
 बचपन खां प्रभु पदनि खां, थियो निमख न न्यारो ॥  
 पाछे जियां प्रभू अ जे, पोयां नितु फिरे ।  
 सेवा खे सर्वसु मंजी, लही लाभु ठरे ॥  
 धर्म वृक्षु श्रीरामु, वृक्ष जा पत्र आ लक्ष्मणु ।  
 देश मस्तकु श्रीरामु, राम जो छत्र आ लक्ष्मणु ॥  
 नीति नेत्र श्रीरामु, नेणनि जी पलक आ लक्ष्मणु ।  
 ब्रह्म रूपु श्रीरामु, रूप जी झलक आ लक्ष्मणु ॥  
 नंढिड़े ई माउ महल में, रुनों ज़ारों ज़ारु ।  
 गुर कृपा सां राम घरि, माणियो हर्षु अपारु ॥  
 प्रभु प्रसादी थजु बिनां, कदहिं न थजु पीती ।  
 रघुवर चरण चुमण जी, कई पालने में प्रीती ॥  
 शिकार खेल स्नान में, सदां साथि रहे ।  
 किरोड़ स्वर्ग जा सुखिड़ा, सेवा मंझि लहे ॥  
 ऋषियुनि मुनियुनि देवनि खां, बि नेहु कयो निर्मलु ।  
 चाह इहा राम जस सां, भरियो रहे जलु थलु ॥  
 कौशक मख रक्षा लाइ, जानिब सां जागी ।  
 पहिरो दिनो प्यार सां, लक्ष्मण वदभागी ॥

अनुचित ब्रोल जनक जा, सधियो कीन सही ।  
 बालकु थी बि परदेस में, वियो वीरता मंझि वही ॥  
 परशुधर जे तेज खे, कख वांगियां भांयों ।  
 रघुवर परा प्रताप जो, दरु सदां दांयों ॥  
 बनवासु .बुधी प्यारे राम जो, थियो प्रेम में घणो अधीरु ।  
 छो जीअनि वेरी राम जा, मुहिंजे हथ में आ धनु तीरु ॥  
 पर रुखु दिसी रघुनाथ जो, छदे दिनो सभु जोशु ।  
 प्रचण्ड अग्नीअ खां कठिनु, पीतो पहिंजो रोषु ॥  
 निंड बुख छदे नाथ जे, सेवा मंझि रतो ।  
 सखितियुनि ऐं सूरनि में, बि रहियो तलिब ततो ॥  
 धनु धनु माता लखण जी, जहिं ज़णियो लाखीणो लालु ।  
 सेवा सिक श्रद्धा सां, जहिंजी करणीअ कयो कमालु ॥  
 निशाद जहिंजे नेह खे, दिसी मंजियो गुर रूपु ।  
 सभु सन्तनि चयो लखण जी, सेवा अमित अनूपु ॥  
 झर झंगल बर पटनि में, अदब सांगु हले ।  
 प्रभु पद चिहननि खां परे, पहिंजा पेर पले ॥  
 भूषण दिसी स्वामिनि जा, चयो लखण रोई ।  
 नूपर सुजाणां थो रुगो, इष्टु अथमि जोई ॥  
 सागर पर्वत ते जद्रहिं, व्याकुलु थियो रघुवीरु ।  
 हिम्मत सां हीअँडो झले, साहिबु कयो सुधीरु ॥  
 कपीश खे रघुवर चयो, मूखे कोई भउ नाहे ।  
 निमिश में निशिचर सभेई, मुहिंजो लखणु उदाए ॥

जै जस सां आया अवध में, लखण लालु सियरामु ।  
 अमड़ि कौशल्या अखियुनि में, अची दिनो आरामु ॥  
 घर घर में मंगल खुशियूं, जिति किथि वाधायूं ।  
 जुगल धणी वेठा राज ते, थियूं सभिनी सरहायूं ॥  
 लखण माउ पुछियो दीनु थी, .बुधाइ ब्रचिड़ा राम ।  
 लखण त का भुल ना कई, सेवा में सुखधाम ॥  
 उमंग सां रघुवर चयो, .बुधु मिठिड़ी मैया ।  
 गुरु शिष्य तात ऐं मात सभु, मुंहिंजो लखणु भैया ॥  
 नंढिड़े नारायण जियां, मुंहिंजी रक्षा नितु कई ।  
 लाल लखण जे गुणनि जी, मां सधां न गाल्हि चई ॥  
 दिलिबरु चवां दिलि जो, सा हथिड़े जो हथियारु ।  
 जिन्सारु चवां मां जीअ जो, या साहिड़े जो सींगारु ॥  
 प्राणनि जो भी प्राणु आ, लखणु नैन तारो ।  
 अमड़ि तुहिंजो ब्रचिड़ो, मुंहिजे जीअ जो जियारो ॥  
 दिसण में आहे हिकिड़ो, पर सहसें रूप धरिया ।  
 लक्ष्मण जे प्रसाद सां, मुंहिंजा सभई काज सरिया ॥  
 इन्हीअ रीति साहिबनि कई, लखन लाल साराह ।  
 संगति सजी गद् गद् थी, चवण लगी वाह वाह ॥  
 साहिब जे सत्संग में, नितु वहे रस प्रवाहु ।  
 प्रेम नगर पतिशाहु, साई साहिबु सिन्धु जो ॥